

## छः दिवसीय “सूकर पालन से उद्यमिता विकास” पर उद्यमिता प्रशिक्षण कार्यक्रम का समापन



भा0कृ0अनु0प0-भारतीय पशुचिकित्सा अनुसंधान संस्थान इज्जतनगर, बरेली में एग्री-बिजनेस इन्क्यूबेशन (एबीआई) केंद्र एवम् पशुधन उत्पादन और प्रबंधन अनुभाग भा0कृ0अनु0प0-भारतीय पशुचिकित्सा अनुसंधान संस्थान इज्जतनगर, बरेली के संयुक्त प्रयास से आयोजित छः दिवसीय “सूकर पालन से उद्यमिता विकास ” पर उद्यमिता प्रशिक्षण कार्यक्रम का समापन हो गया। यह कार्यक्रम दिनांक 25.06.2018 से 30.06.2018 तक चला। कार्यक्रम के शुरुआत में डा. आर. पी. सिंह, प्रधान अन्वेषक/एग्री-बिजनेस इन्क्यूबेशन प्रोजेक्ट(एबीआई) ने समारोह में उपस्थित मुख्य अतिथि डा. आर. के. सिंह, निदेशक, भारतीय पशुचिकित्सा अनुसंधान संस्थान इज्जतनगर, डा. जी. के. गौड, प्रभारी, पशुधन उत्पादन और प्रबंधन अनुभाग, एवं सूकर पालन के समस्त विशेषज्ञों तथा प्रतिभागियों का



स्वागत कर कार्यक्रम के शुरुआत की। इस अवसर पर डा. आर. के. सिंह, निदेशक, भारतीय पशुचिकित्सा अनुसंधान संस्थान इज्जतनगर ने सभी प्रतिभागियों को प्रमाण पत्र वितरित किये। उन्होने “सूकर पालन से उद्यमिता विकास” प्रशिक्षण कार्यक्रम की सराहना करते हुए कहा कि इस तरह के और भी उद्यमिता प्रशिक्षण कार्यक्रमों का आयोजन होना चाहिए। क्योंकि अभी हमारे जो युवा पढ़लिख कर निकल रहे हैं उनके लिए इस तरह के उद्यमिता प्रशिक्षण कार्यक्रम अपना एक उद्यम शुरू करने में काफी मददगार साबित होंगे। डा. जी. के. गौड, प्रभारी, पशुधन उत्पादन और प्रबंधन अनुभाग ने बताया कि उद्यमिता प्रशिक्षण कार्यक्रम के दौरान एक सफल सूकर पालक उद्यमी श्री अमर सिंह का व्याख्यान भी कराया गया, जिसमें सभी प्रतिभागियों ने अपने प्रश्नों के उत्तर प्राप्त किये कि वे कैसे एक सफल सूकर पालन उद्यम स्थापित कर सकते हैं। समारोह में प्रतिभागियों ने भी अपने विचार व्यक्त किये एवम् उन्होने कहा कि इस “सूकर पालन से उद्यमिता विकास” प्रशिक्षण कार्यक्रम में उन्हें सूकर पालन के बारे में कई महत्वपूर्ण जानकारियाँ प्राप्त हुई हैं तथा उनका आत्माविश्वास भी बढ़ा है जो उन्हें अपना सूकर पालन उद्यम स्थापित करने में बहुत अधिक मददगार साबित होगा।

